



Голас з Ліды

N 1 (24) красавік 1995г.

ГРАМАДСКА-ПАЛІТЫЧНАЯ ГАЗЕТА

ШАНОЎНЫЯ ЧЫТАЧЫ!

Некаторы час “Голас з Ліды” не выходзіў. Не ставала сродкаў. Нарэшце некаторыя грошы з’явіліся, і мы зноў вітаем вас. Мы будзем гаварыць з вамі пра нашы справы, пра справы горада і дзяржавы. Мы будзем выкладаць пазіцыі тых людзей, рухаў і партый, для якіх галоўнае – гэта незалежная, багатая і вялікая Беларусь, галоўнае – свабодны, багаты і ўпэўнены ў заўтрашнім дні народ, галоўнае – росквіт беларускай на-

цыі, беларускай мовы і культуры. Мы будзем гаварыць з вамі ў той час, калі большасць сродкаў масавай інфармацыі ўлады ўзялі пад жорсткі кантроль, калі кожны дзень здымаюць рэдактараў, звальняюць, а то і знішчаюць журналістаў. Вы ня можаце пачуць нас па радыё, ня можаце ўбачыць на тэлеэкране. Чытайце “Голас з Ліды” і вы, хоць часткова, запоўніце інфармацыйныя прабелы.

Янка Купала

СЯРОД РАЗЬЮШАНЫХ САТРАПАЎ...

Сярод разьцюшаных сатрапаў,
Паганы зладзіўшы заўрус,
Свае гандлююць і чужыя
Табой, няшчасны беларус,

Дыхнуць свабоднымі грудзямі
Ї зірнуць арліна не дадуць,
На ўзылёты дум кладуць аковы,
Як на рабоў сляпых кладуць.

Здушлі, збэсыцілі ўсё чыста
У чорнай яве, ў зводных снах.
Што ад прыроды шлях свой мела,
Што к сонцу мела вольны шлях.

На зьдзек прадажныя прарокі
І на гніцыцё ў царстве цьмы
Вядуць аплучаныя тоўпы
Пад стогны вечныя турмы.

Над пакаленьнем неакрэпшым,
Над бледным краем-сіратой
Груган з начніцам сьлялою
Банкет спраўляюць чорны свой.

Таўкуцца душы скамянелы,
Крывавы пот цячэ са шчок,
А ўсьлед над імі і за імі
Імчацца гібелі наўскок.

Нідзе ні ладу, ані праўды,
Званы хаўтурныя зьвіняць...
О, Божа! Ты хоць заступіся
Ї не дай дарэшты нам сканаць!

1914 год.

НАРОДНЫ ФРОНТ РАЗАМ З НАРОДАМ

Беларускі народны фронт дзейнічае ўжо сем гадоў. І ўвесь гэты час улада ўзводзіла на яго паклёп, жорстка пераследвала дзеячоў Народнага Фронту. Але, нягледзячы ні на што, аўтарытэт БНФ і давер да яго расьце. Чаму?

УСПОМНІЦЕ:

Народны Фронт першы скажаў праўду пра Чарнобыль. Улады абзывалі Народны Фронт “экстрэмістамі”, а народ супакойвалі – маўляў, нічога страшнага не адбылося. Прайшлі гады – і што ж? Аказалася, што БНФ гаварыў людзям праўду, а камуністычныя ўлады хлусілі. Цяпер тыя самыя былыя камуністы раскрадаюць ці марнуюць дапамогу і грашовыя сродкі, прызначаныя чарнобыльцам.

БНФ яшчэ ў 1989 годзе прадказваў, што Савецкі Саюз разваліцца, і заклікаў рыхтавацца да гэтага, каб непазбежны развал не засьпеў нашу краіну зьнянак. І зноў камуністычная ўлада абзывала нас “нацыяналістамі”. У Вярхоўны Савет тады павыбіралі 80 працэнтаў камуністычных наачальнікаў, якія пераконвалі народ, што СССР – вечны. У 1991 годзе СССР распаўся. Мы аказаліся не гатовымі да гэтага і сядзім у беднасьці, а літоўцы і эстонцы, якія рыхтаваліся да незалежнасьці даўно, ужо некалькі год як спынілі рост цэнаў і маюць сярэды заробак 100-180 даляраў.

З 1991 года Кебіч і ягоны ўрад кармілі народ казкам пра “рублёвую зону”. БНФ адразу папярэдзіў, што гэта падман і што ніякай рублёвай зоны ня будзе. Нас абзывалі за гэта “экстрэмістамі” і “нацыяналістамі”. Дзе цяпер абяцаная рублёвая зона?

Народны Фронт яшчэ ў 1991 годзе патрабаваў уваруджэньня беларускай нацыянальнай валюты. Улада пераконвала народ, што гэта – “выдумкі нацыяналістаў”, што Беларусі свае грошы не патрэбны. У выніку мы і сёньня не маем нармальна стабільных беларускіх грошай, а ўрад ня можа спыніць палёны рост цэнаў.

У 1992 годзе людзі паставілі паўмільёна подпісаў за рэферэндум БНФ аб роспуску Вярхоўнага Савету. А “народны заступнік” Лукашэнка, які тады яшчэ быў дэпутатам, не пачуў го-

ласу народа. Ён абараняў Вярхоўны Савет і Вячаслава Кебіча, ён крычаў з трыбуны, што “коней на пераправе не мяняюць”. І рэферэндум забаранілі. А цяпер ужо Лукашэнка выступае супраць кепскага Вярхоўнага Савету.

Яшчэ ў 1993 годзе БНФ папярэджаў, што Расія разьвяза новыя войны і што Беларусі трэба выходзіць з сістэмы “калектыўнай бясьпекі”, каб не завязнуць у чужых войнах. За гэта Народны Фронт зноў абзывалі “нацыяналістамі” і “русафобамі”. Але прайшоў год, і пачалася крывавая бойня ў Чачні. І Расія адкрыта дамагаецца, каб у “гарачых кропках” пачаць з расейскімі салдатамі клялі галовы і “беларускія браты”. Народу абяцалі скараціць войска, а замест гэтага будуць у нас небясьпечныя расейскія ваенныя аб’екты.

Пазьняк скажаў усяму сьвету праўду пра сталінскія рэпрэсіі ў Курапатах. Улады абзывалі яго “экстрэмістам” і антыкамуністам, заяўлялі, што ніякіх масавых рэпрэсіяў не было, газамі разганялі людзей з мітынгаў памяці. Прайшлі гады – і нават кебічаўскі Саўмін змушаны быў ушанаваць памяць бязьвінна палеглых.

На нядаўніх выбарах кандыдат у прэзідэнты ад БНФ Зянон Пазьняк не абяцаў народу залатых гор. Ён гаварыў праўду пра тое, як нам пераадолець крызіс, ён прапаноўваў эканамічную праграму. Але прэзідэнтам стаў Лукашэнка, які не меў эканамічнай праграмы, але больш за ўсіх абяцаў. Дзе цяпер Лукашэнкавы абяцаньні?

ВЫ БАЧЫЦЕ:

НАРОДНЫ ФРОНТ ЗАЎСЁДЫ КАЗАЎ ЛЮДЗЯМ ПРАЎДУ

Беларускі Народны Фронт заўсёды кажаў і кажа, каб Беларусь стала заможнай эўрапейскай краінай і каб кожны чалавек у Беларусі мог годна жыць. У ценяў грамадзкі ўрад Народнага Фронту ўваходзяць віцэ-прэзідэнт Акадэмі навук Бе-

ларусі Радзім Гарэцкі, член-карэспандэнт Акадэмі сельскагаспадарчых навук Іван Нікітчанка, намеснік дырэктара Інстытута эканомікі Акадэміі навук Уладзімір Тарасаў, аўтар узнагароджанага міжнародным дыпломам праекту канвертацыі валют эканаміст Анатоль Станкевіч, дырэктар інстытута, вынаходнік новага спосабу здабычы золата Васіль Масквіч і іншыя выдатныя вучоныя і практыкі. Цэнявы (грамадзкі) ўрад Народнага Фронту распрацаваў эканамічную праграму, якая прадугледжвае стабілізацыю беларускіх грошай, спыненне росту цэн, аздаўленьне эканомікі, рост сярэдняй заробтнай платы. Падобныя праграмы ажыццяўляюцца ў Чэхіі і Венгрыі, у Польшчы, у Латвіі і Эстоніі – і там пачаўся рост вытворчасці, расьце дабрабыт людзей, не галадаюць пенсіянеры.

Народны Фронт просіць усіх людзей, якім дарагая будучыня нашай Айчыны, не слухаць крыкуноў-абяцальнікаў, не слухаць балбатуноў-“дэмакртаў” і “згоднікаў”, не слухаць байкі камуністаў. Каб зажыць па-людзку – даверым справу прафесіяналам, якія ўмеюць думаць па-дзяржаўнаму.

НАРОДНЫ ФРОНТ ВЕДАЕ, ШТО РАБІЦЬ, ВЕДАЕ ЯК РАБІЦЬ, МАЕ СІЛЫ ЗРАБІЦЬ, КАБ КОЖНАМУ І ўсім ЖЫЛОСЯ ЛЕПШ.

Але гарантыя таго, што БНФ стрымае сваё слова?

Гарантыя ў тым, што Народны Фронт цвёрда трымаецца сваіх поглядаў усе сем гадоў процістаяння антынародным уладам. Камуністы і дэмагогі казалі адно, рабілі іншае, а ў Народнага Фронту слова і справа ніколі не разыходзіліся. За сем гадоў БНФ дапамог тысячам людзей і даказаў сваю надзейнасьць сваімі справамі.

РАЗАМ МЫ ПАБУДУЕМ НАШ БЕЛАРУСКІ ДОМ!

УГОДКІ БЕЛАРУСКАЙ НАРОДНАЙ РЭСПУБЛІКІ

Урачыста прайшло сьвяткаваньне 77-х угодкаў Беларускай Народнай Рэспублікі. 25 сакавіка ў 11.30 каля помніка Францыску Скарыне адбыўся мітынг дэмакратычнай грамадзкасьці горада. Былі ўскладзеныя кветкі.

Пасьля мітыngu было наладжана шэсьце пад дзяржаўнымі сьцягамі. Сябры Беларускага Народнага Фронту, Беларускай Сацыял-Дэмакратычнай Грамады, Беларускага Згуртаваньня Вайскоўцаў, Таварыства Беларускай Мовы імя Францыска Скарыны,

Таварыства польскай культуры імя Адама Міцкевіча, Саюза палякаў Беларусі прайшлі па вуліцах горада да Дома культуры Гархарчгандлю, дзе адбыўся ўрачысты сход. На сходзе з экскурсам ў гісторыю БНР выступіў старшыня Лідзкай гарадзкой рады БНФ Станіслаў Суднік. Пра духоўна-рэлігійныя шляхі беларускага народа гаварыла Сьвятлана Канапацкая. Быў заслуханы выступ Зянона Пазьняка на Соймавай канфэрэнцыі БНФ.

З нагоды вялікага посту культурная праграма не ладзілася. Затое ўсё сьвята прайшло пад знакам ўшэстаньня сьвятой Дзевы Марыі, апыкуні Беларусі на зямлі і на небе.

У сьвяткаваньні прынялі ўдзел дэпутаты абласнога і гарадскога саветаў, прэтэндэнты на кандыдатаў у дэпутаты Вярхоўнага Савета ад БНФ. А вось якога-кольвечы прадстаўнік гарадзкоў улады не аказалася і блізка.

Яраслаў ГРЫНЬКЕВІЧ.

ПАЗІЦЫЯ БНФ ПА ПЫТАНЬНЯХ МАКРАЭКАНОМІКІ

БНФ "Адраджэньне" не бачыць ніякай трагедыі і безвыхаднасці ў тым эканамічным стане, у якім апынулася зараз Беларусь. Трагедыя ў бяздумным і злачынна- безгаспадарчым кіраванні ёю. Трагедыя ў здрадлівай палітыцы ўраду, якая накіраваная на ператварэнне Беларусі ў калонію Расеі, а ў канечным выпадку на далучэнне да Расеі.

У нас ёсць выходы з гэтай сітуацыі і іх не адзін, але рэалізаваць іх зможа толькі ўрад БНФ.

Самае балючае пытанне: энерганосьбіты. Што зробіць БНФ?

1. Па чарзе правядзе рэканструкцыю нафтаперапрацоўчых заводаў з укараненнем тэхналогій глыбокай перагонкі нафты, што павялічыць выхад нафтапрадуктаў у 2-2,5 разы з адной тоны сырой нафты.

2. Укараніць ужо распрацаваныя тэхналогіі здабычы беларускай нафты. Зараз з нашых свідравін здабываецца толькі 20% нафты, якая там ёсць. Гэтую здабычу можна давесці да 60%.

3. На працягу 6 месяцаў уключыцца ў Чарнаморска-Балтыйскі калектар і атрымае высокакасную арабскую нафту.

4. На працягу года будуць запушчаныя тэхналогіі перагонкі вялізарных запасаў бурага вугалю ў газ прама пад зямлёй. Гэтага газу хопіць на кацельныя, электрастанцыі і г.д.

5. У нас ёсць торф і гаручыя сланцы.

На працягу трох гадоў будзе ліквідавана манаполія Расеі на энерганосьбіты. БНФ не ставіць сваёй задачай ізалявацца ад Расеі. Наадварот, мы зацеснае і раўнапраўнае супрацоўніцтва. Але пры манаполіі раўнапраўе немагчымае. Ліквідацыя манаполіі дасць нам магчымасць размаўляць па пытаннях эканомікі мовай эканамічнай, а не палітычнай.

Сыравіна.

1. У нас дастаткова сваёй жалезнай руды ў радовішчах пад Стоўбцамі і Карэлічамі. Яе хопіць Беларусі на сотні гадоў.

2. Запасы каменнай солі такія, што хопіць усяму чалавечтву на мільёны гадоў.

3. Кожны год толькі ў бетон і дарогі разам з пяском мы закупаем 12 тон золата. У нас ёсць тэхналогіі яго здабычы, але ўрад задушыў прамыс-

лавікоў падаткамі і зараз яны працуюць у Танзаніі. Пры ўрадзе БНФ яны будуць здабываць золата дома.

4. У нас ёсць радовішчы алмазаў і ёсць перапрацоўчая прамысловасць. Толькі нядаўна з Гомельскага завода "Крышталь" было скрадзена алмазаў на 1 млрд. 200 млн. даляраў і ніхто не заўважыў.

5. У нас падземныя азёры росчыняў рэдказемельных элементаў, якія можна пампаваць як ваду.

Мы не бяднейшыя за іншыя народы і гэвінны жыць не горай.

Прамысловасць.

1. Дзякуючы ўраду Кебіча мы не паспелі прыватызаванню. Зараз, пакуль асноўныя сродкі прамысловасці знаходзяцца ў руках дзяржавы, неабходна правесці структурную перабудову і БНФ гэта зробіць.

2. БНФ даб'ецца раўнамернай скіраванасці нашых знешнеэканамічных вектараў як на Запад, так і на Усход.

3. Мы замкнём вытворчыя цыклы.

4. Мы забяспечым свабоду інвестыцый, і абароненасць Законам і кантроль Беларусі над асноўнымі вузлавымі галінамі.

5. Зараз нашыя заводы вырабляюць прадукцыю на 80% нікому не патрэбную. Перапрафіляцыя - патрабаванне часу.

БНФ мае дакладна вывераную эканамічную праграму ва ўсіх абласцях эканомікі. БНФ мае цэнавы Кабінет, які гатовы хоць сёння прыступіць да кіраўніцтва дзяржавай.

Надзея Беларусі - Беларускі Народны Фронт.

Вацлаў СЯРПІНСКІ.

ХАЧУ БЫЦЬ ДЭПУТАТАМ

Аб гэтым заявіў сп. Даўлюд, які вылучыў сам сябе кандыдатам у дэпутаты ВС яшчэ на адзін тэрмін. Не так даўно дэпутат Даўлюд актыўна збіраў подпісы за кандыдата ў прэзідэнты Лукашэнка.

Аляксандр Рыгоравіч перамог, але ніякай пасады ў прэзідэнцкай вертыкалі сваёй даверанай асобе не прапанаваў. І застаўся небарака сядзець у авальнай зале, калі некалі выходзіць да мікрафона, гаворыць невядома што і невядома пра каго, практычна ніколі не забываючы дадаць: "Кесарю - кесарево, слесарю - слесарево!" Трэба думаць, што гэтым знакамітым даўлюдаўскім выразам

наш дэпутат падкрэслівае, што ён выйшаў з народа і будзе змагацца за лепшую долю гэтага народа. Зусім, як прэзідэнт Лукашэнка.

Годзе хітрыць, таварыш Даўлюд. Пра сябе вы дбаеце, а не пра народ. Трэба ж завяршыць будаўніцтва дома, а без дэпутацкага мандата зрабіць гэта будзе надзвычай складана. Ды і навогул, вельмі ўжо прыемна адчуваць сбе народным выбраньнікам, карыстацца прывілеямі.

Пяць год назад народ падтрымаў вас у значнай ступені таму, што не хацеў бачыць у беларускім парла-

менце першага сакратара Лідзкага гаркама партыі тав. Ударцава. Нетрэба забываць, што вас падтрымалі БНФ і іншыя дэмакратычныя вольны. Вы здрадзілі гэтым дэмакратычным рухам, не захацелі кансалідавацца з людзьмі, якія сапраўды змагаюцца за лепшую долю свайго народа і за гэтай нагоды не маеце маральнага права вылучаць сваю кандыдатуру ў новы склад беларускага парламента.

Ярмак В.У.,
сябра БНФ.

КАМУНІСТЫ Ў ЛІДЗЕ

Не так даўно да нас у Лідзу на сустрэчу з жыхарамі прыяжджаў Чыкін Віктар Валянцінавіч, першы сакратар камуністаў Беларусі. Аб'явы, якія былі развешаны па гораду, сабралі ў зале індустрыяльнага тэхнікума крыху больш за 50 чалавек, у асноўным людзей пенсійнага ўзросту.

Аб'яўлены даклад "Аб палітычным і эканамічным становішчы Беларусі і шляхах выхад з крызісу" ператварыўся ў асноўным у абвінавачванні дэмакратычных сілу развалу СССР і ляманту па страце ўлады былой кіруючай і напраўляючай. Галоўная думка выступаючага была скіравана на тое, каб падкрэсліць, што камуністычнай партыі няма ў чым каяцца, як патрабуецца хрысціянскім веравучэннем. Як быццам бы не пад яе (камуністычнымі) лозунгамі і чырвонымі сыягамі знішчаліся ў ГУЛАГах лепшыя прадстаўнікі, цвет інтэлігенцыі ўсіх народаў, і нават цэлыя народы былога СССР. Аказваецца, у той час амаль ва ўсім свеце было дыктарскае кіраўніцтва, гэта і Пільсудскі ў Польшчы, Мусаліні ў Іспаніі, Антанэску ў Румыніі, Вальдэмарыс у Літве, Гітлер у Германіі і г.д. Ну а Сталін у СССР

- гэта толькі ланцужок, працяг параду дыктатараў хоць і пад бальшавіцкімі сыягамі. Вось, аказваецца, чым можна растлумачыць чырвоны "шабаш" у даваенныя і пасляваенныя гады ў былым СССР.

Больш за ўсё мяне ўразіла тое, што вельмі зняважліва сп. Чыкін В.В. ставіўся да сімвалікі самастойнай і пакуль яшчэ незалежнай Беларусі, ён абразіў і герб і сыяг. Я думаю і размаўляць ён не ўмее на дзяржаўнай мове, бо гаварыў толькі па-расейску.

Дык ці будзе паважаць новая камуністычная партыя, якая ірвецца да ўлады цераз сваіх прадстаўнікоў у Вярхоўным Саўеце, думку простых людзей, для якіх Беларусь - адзіны родны куток, дзе жывуць бацькі, дзе пахаваны дзяды, дзе будуць жыць дзеці і ўнукі? Адказ павінен даць кожны з нас, каалі прыйдзе на выбары. Мы не павінны яшчэ раз памыліцца.

Т.Ш.

У ДЭПУТАТЫ ЎСІМ ПАСТАРУНКАМ

Лідзкая міліцыя зрабіла рапучы крок да дзяржаўнай улады. Ці то па загаду зверху, ці па ўласнай ініцыятыве міліцэйскае начальства кінулася вылучаць дэпутаты Вярхоўнага Савета. Так, па 133-й Чырвонаармейскай акрузе вылучаецца начальнік гарадскога аддзела ўнутраных спраў сп. Макарэнка, па 134-й Камсамольскай - яго намеснік Гаўрылаў, а па 135-й сельскай - начальнік раённага аддзела ўнутраных спраў сп. Урлік.

Мусіць, трэба чакаць, што ў абласныя дэпутаты рушаць астатнія афіцэры, а ў гарадзкі Савет - сяржанты і шараговыя міліцыянты, бо іх трэба аж 45, а столькі афіцэраў міліцыі ў Лідзе няма.

І гары яна гарам злачыннасць, мафія і рэкет. Нікуды яны не дзе-нуцца, пакуль спадары міліцыянты навядуць парадак у парламенце, калі трэба будзе, то і дубінкамі.

Яраслаў ГРЫНЬКЕВІЧ.

НОВЫ ПАЛІТЫЧНЫ БЛОК У ЛІДЗЕ

Новы грамадзка-палітычны блок вырысцоваецца ў Лідзе напярэдадні пачатку перадвыбарчай кампаніі па выбарах у мясцовыя саветы. У блок маюць намер увайсці:

Беларускі Народны Фронт;
Беларуская Сацыял-Дэмакратычная Грамада;

Польская Дэмакратычная Партыя;
Саюз палякаў Беларусі.

Напярэдне вызначаны квоты для ўдзельнікаў блоку. У абласны Савет: БНФ - 3 акругі, БСДГ - 2 акругі, ПДП - 1 акруга, СПБ - 1 акруга.

У гарадзкі Савет: БНФ - 20 акругаў, БСДГ - 10 акругаў, ПДП - 5 акругаў, СПБ - 10 акругаў.

Яраслаў ГРЫНЬКЕВІЧ.

ЗБЫРАЕМ ПОДПІСЫ

Актывістамі БНФ праведзены збор подпісаў "Народ супраць вайны". У мікрааэне Слабада больш за 250 чалавек падтрымалі акцыю БНФ. Трэба адзначыць, што пераважная большасць насельніцтва выступае за патрабаванне аб вывадзе расейскіх вайсковых базаў з тэрыторыі Беларусі, супраць фарміравання сістэмы калектыўнай бяспекі.

ЯРМАК В.У.,
сябра БНФ.

ХАВАЕЦЦА ЗА РЭФЕРЭНДУМ

"В Чечне российские солдаты умирают с улыбкой на лице за Родину", - гэтая заява міністра абароны Расеі П. Грачова літаральна ашаламіла ўсіх, хто слухаў інтэрв'ю натхняльніка чачэнскай вайны. У недасведчанага чалавека можа скласціся ўражанне, што рускія салдаты абараняюць свабоду і незалежнасць Расеі, а не вядуць захопніцкую вайну са свабодалюбным чачэнскім народам.

Навялікі жаль, водгук падзей у далёкай Чачні закранулі і нашу краіну. Катастрафічна губляючы свой аўтарытэт у вачах міжнароднай супольнасці, расейскія афіцыйныя колы развілі нябачную дагэтуль актыўнасць у дачыненні да Беларусі. У Менск зачасцілі афіцыйныя расейскія асобы з мэтай "інтэграцыі". Наша карумпаванае кіраўніцтва з радасцю пайшло на гэтыя кантакты. Лукашэнка з кампаніяй разумее, што трэба будзе адказаць перад народам за сваю некомпетэнтнасць у пытаннях эканомікі, за развал вытворчасці. Таму падпісваюцца шматлікія пагадненні, якія ставяць на мэце "аб'яднанне" Беларусі з Расеяй і ўтрымліваюць прыкметы дзяржаўнай здрады.

Верхам цынзму з'яўляецца пагадненне аб перадачы Расейскай Федэрацыі сістэмы папярэджання аб ракетным нападзе, у выніку якога Беларусь і яе народ становіцца заложнікамі расейскай мілітарысцкай палітыкі. У выпадку якога-небудзь канфлікту, адзін з першых удзяржных удараў будзе нанесены па Беларусі. Гэта пагадненне супярэчыць прынцыпу імкнення да нейтралітэту, запісанага ў Канстытуцыі Рэспублікі Беларусь.

Спрабуючы яшчэ больш дагладзіць кіраўніцтву Расеі і невялікай колькасці прарасейскіх групавак на тэрыторыі Беларусі, Лукашэнка ініцыіруе рэспубліканскі рэфэрэндум аб наданні рускай мове статусу дзяржаўнай і аб дзяржаўнай сімволіцы.

У сувязі з тым, што сп. Лукашэнка так і не зразумеў, што з'яўляецца прэзідэнтам незалежнай дзяржавы, а не губернатарам Паўночна-Заходняга краю, прапаную ўключыць у рэфэрэндум і пытанне аб даверы такому прэзідэнту. Жыве Беларусь!

ЯРМАК В.У.

ФІРМА «КАСКАД» - НОВЫЯ БЕЛАРУСЫ

Навіна была не сенсацыйная, але і не зусім звычайная. Лідзкая фірма "Каскад" выйграла конкурс на распрацоўку і вытворчасць дарожна-сігнальных слупоў у дзяржаўнага навукова-даследчага інстытута. Маладыя хлопцы з Ліды не пакінулі ніякіх надзей старым "зубрам" са сталі. Ё. Але больш блізкае знаёмства з фірмай дае падставу зняць і рэшткі сенсацыйнасці. Аказваецца, для "Каскада" гэты поспех - звычайнае і заканамернае. Узяліка закрытае акцыянернае таварыства "Каскад" у 1989-90 гадах на базе Лідзкага цэнтру навукова-тэхнічнай творчасці моладзі. У 1991 годзе у фірму прыйшлі людзі, здольныя арганізаваць вытворчасць.

На пытаньне, з чаго пачаць, адказаў рынак. Разрыў сувязяў з Расеяй стварыў вакуум запасных частак для аўтамабіляў расейскай вытворчасці. "Каскад" імгненна адраагаваў на гэта і пачаў выпуск крылаў, бампераў, абцякачеляў з шклапластыку для ўсіх тыпаў аўтамабіляў, за хуткі час закрыўшы патрэбу ў іх.

Наступны кірунак дзейнасці "Каскада" вызначыла мясцовая Лідзкая інфраструктура прамысловасці. Наяўнасць вялікай колькасці адходаў аптычнага шкла навяла на думку стварэння вытворчасці бытавых люстраў і святільнікаў. Зьяўляюцца люстры "Каскад", "Брыз", "Мара". Высокая якасць і арыгінальнасць вырабаў выклікалі шэраг заказаў ад розных устаноў і арганізацый. Сёння люстры "Каскада" асвятляюць і ўпрыгожваюць амбасадары Рэспублікі Беларусь у Польшчы і Швейцарыі, Межрэгіяльны камерцыйны банк у Маскве, дзіцячы гематалагічны цэнтр у Менску, Берасцейскі абласны драмтэатр, канферэнц-залу Акадэміі кіравання пры Кабінёце Міністраў Рэспублікі Беларусь, санаторый "Радон" (Гарадзенская вобл.), Берасцейскі абласны краязнаўчы музей, гасцініцу "Палесся" у Салігорску і інш.

Аднак інтэлектуальны і творчы патэнцыял "Каскада" аказаўся значна вышэйшым. "Каскад" выйшаў на вытворчасць дробнасерыйнай але складанай і дэфіцэнтнай прадукцыі. Ён пачаў брацца за заказы,

ад якіх адмаўляліся буйныя інстытуты і прадпрыемствы.

Так, у 1991 годзе "Каскад" выпускае партыю ўсяго ў 20 штук аналізатараў аптычнай шчыльнасці для Гарадзенскага "Азота". Пазней паставіў партыю прыбораў яшчэ ў Тальяці.

У тым жа 1991-м пайстала праблема з дэтэктарамі валют, і "Каскад" паспяхова вырашае. Сваімі дэтэктарамі "Каскад" забяспечвае Нацыянальны банк і Міністэрства ўнутраных спраў, а таксама управу ўнутраных спраў Каралеўца (Калінінграда).

Новы крок "Каскада" - таймеры. "Каскад" распрацаваў таймер кіравання скрыжаваннямі. Гэты прыбор закупілі ўсе абласныя ДАІ Рэспублікі Беларусь. "Каскад" распрацоўвае таймеры кіравання любымі электроннымі апаратамі. Адзін з іх - таймер з гадавым цыклам. Гэты таймер забяспечвае ўключэнне і адключэнне асвятлення вуліцаў горада на працягу года з улікам часу ўзыходу і заходу сонца. Не трэба думаць, што праз год ён не працуе, працуе, але кожны год можна ўнесці нейкую карэктуру.

Таймеры вывелі "Каскад" на абстрактныя прыборы кіравання і вось фірма атрымала заказ на стварэнне сістэмы кіравання ілюмінацыяй горада Менска да 50-годдзя Перамогі ў Другой сусветнай вайне. Як яна сябе пакажа, зможа ўбачыць кожны па ўсёй Беларусі і за межамі. Спадары Лідзяне, звярніце ўвагу, калі па тэлевізары вы будзеце бачыць святлочную ілюмінацыю Менска

9 траўня, ведайце, што кіруе ёю прыбор, створаны ў Лідзе фірмай "Каскад".

Пасля паспяховага выканання заказу МУС на дэтэктары валют, "Каскад" атрымаў заказ на выраб "валізі криміналіста". Партыя - 1000 штук. Фірма паспяхова справілася з заказам. Акрамя гэтага ў актыве "Каскада" рабочае месца касіра. Сярод заказчыкаў - усе банкі Беларусі. Прэс для вязкі грашовых банкнотаў - таксама прадукцыя "Каскада".

Хутка на беларускіх дарогах з'явіцца аўтобус Менскага аўтамабільнага завода "Неаплан". Сядзенні там будуць ад Лідзкай фірмы "Каскад".

І зноў вяртаемся да слупоў, з якіх пачалі. "Каскад" - адзіная на Беларусі фірма, якая атрымала права на выпуск аб'ёмных дарожных слупоў з узрастандарту. Гэта значыць, што па ўсіх аўтамаках, якія мяркуюцца будавацца на Беларусі, будуць стаць Лідзкія слупы.

33-гадовы дырэктар "Каскада" Іван Ускацгарыч заўважэ, што ён не ўмешваецца ні ў якую палітыку, але дзейнасць "Каскада" - ёсць самая што ні на ёсць палітыка беларускага кшталту: інтэлект, паваротлівасць, праца - вось асновы любой палітыкі, эканомікі і жыцця навогул.

Сёння мы расказалі пра фірму "Каскад". Заўтра раскажам пра іншых. Беларусь будзе жыць, пакуль жывуць і працуюць беларусы. "Каскад" - часцінка Беларусі, але тая часцінка, якая жыве і працуе.

Станіслаў СУДНІК.

ВІНШАВАНЬНІ

Лідзкі аргкамітэт па святкаваньню 77-х угодкаў Беларускай Народнай Рэспублікі атрымаў віншаваньне ад Кардынацыйнага камітэта беларусаў Канады.

У віншаванні адзначаецца: "Акт 25 Сакавіка мае для нас каласальнае значэнне:

1. Акт 25 Сакавіка беларускі народ заявіў усяму сьвету сваю волю быць незалежным. І гэтым запачкаваў у беларускім адраджэнцкім руху новую эпоху - эпоху змаганьня за дзяржаўную незалежнасць Беларусі.

2. Акт 25 Сакавіка паставіў на парадку дня нявырашанае пытаньне незалежнасці Беларусі.

3. З Актам 25 Сакавіка лічыліся й бальшавікі, калі ў 1919 годзе мусілі стварыць хай сабе й фікцыйную БССР. Каб не было Акт 25 Сакавіка, ня было бы й Беларускай Саветскай Сацыялістычнай Рэспублікі, а была бы толькі паўночна-заходняя вобласць РСФСР.

4. Каб не было Акт 25 Сакавіка, не было бы й прадстаўніцтва Беларусі ў Задзіночаных Нацыях.

5. Не было бы сёння й Рэспублікі Беларусь.

Таму беларусы, на якім бы кантыненте сьвету яны не

знаходзіліся - у Эўропе, Амерыцы ці Аўстраліі, - з году ў год урачыста адзначаюць найвялікшае сваё нацыянальнае свята - Дзень 25 Сакавіка і дэкларуюць сваю вернасць змаганню за незалежнасць Беларусі.

У дзень 25 Сакавіка міжвольна кожнаму з нас на думку прыходзіць пытаньне: а што я, маленечкая частка белаарускага народу, магу й павінна рабіць, каб памагчы нашаму агульнаму змаганню за незалежнасць Беларусі? Адказ адзін: актыўна сьведчыць перад сьветам, скрозь і заўсёды, што я з крыві, косці і з душы - прадстаўнік беларускага народу, які, як і кожны іншы народ, мае права на поўную дзяржаўную незалежнасць. А духоўнай сілай маёй ёсць мая родная беларуская мова. Не дарма ж ворагі намагаюцца яе - нашу духоўную сілу да жыцця - знішчыць.

Дык жадаем вам, дарагія Суродзічы, моцнага духу, вытрываласці, мужнасці і мудрасці ў нашым змаганні да ідэала 25 Сакавіка.

ЖЫВЕ БЕЛАРУСКІ НАРОД У ЗМАГАННІ!

ЖЫВЕ НЕЗАЛЕЖНАЯ БЕЛАРУСЬ!"

Падпісала ліст доктар Раіса ЖУК-ГРЫШКЕВІЧ.

РОЗДУМ НАПЯРЭДАДНІ ВЫБАРАЎ

Доўгі шлях прайшла наша краіна, перш чым аднавіла сваю самастойнасць. Доўгі, шматпактны. Дзялілі яе паводле брэскага міру паміж бальшавікамі і немцамі ў 1918 г., паміж бальшавікамі і палякамі паводле рыскай дамовы ў 1921-м. Знішчалі людзей падчас сталінскіх рэпрэсій, у час другой сусветнай вайны. Камуністычная машына за гады свайго існавання ператварыла людзей у такзваны механізм, дзінкі вялікай машыны і прымусіла працаваць на сістэму. Шмат лёсаў скалечыў Афганістан, а за ім насунулася чарнобыльская бяда. Белая смерць пераследуе людзей і зараз. І няма ад яе ніякага паратунку ні дзецям, ні дарослым...

А задаў сабе пытаньне: прайшоўшы ўсе гэтыя выпрабаванні, ці масм мы права на незалежнасць, самастойнасць, быць роўнымі сярод роўных? Займаць пачэснае месца ў міжнароднай супольнасці? Адказ адзін: масм і павінны яго скарыстаць.

Рэспубліка Беларусь - дзяржава, якая стала на шлях суверэннасці і дэмакратызацыі. Толькі ва ўмовах дэмакратыі, суверэннасці і незалежнасці магчымы якія-небудзь крокі наперад. Толькі ў дэмакратычнай дзяржаве галоўным прырытэтам становіцца народ і ўся палітыка праводзіцца па прынцыпу: Народ - Дзяржава - Народ. Дэмакратычная дзяржава гарантуе сваім грамадзянам усе правы, свабоды, а таксама прыцягненне да адказнасці ў выпадку парушэнняў законаў. Дэмакратычная дзяржава - гэта раздзяржаўленне заканадаўчай, выканаўчай і судовай уладаў. Але ўся праца будзе весціся дарэмна, калі яна будзе накіравана не на карысць людзей.

Рэспубліка напярэдадні парламенцкіх выбараў, выбараў, калі будзе вырашана, у якім кірунку нам усім ісці. Ці гэта будзе крок наперад, ці крок наперад будзе азначаць крок назад? Для таго, каб быў крок наперад, парламент павінен быць нацыянальным. Той

Вярхоўны Савет, які быў абраны ў 1990 годзе, - гэта той крок назад, які трэба пераадолець. Бальшыня яго - людзі наменклатурнага кірунку. Камуністамі цяпер іх і не назавеш. Бо якая ім там ідэя, калі яны першыя кінулі партбілеты і сталі на шлях рабаўніцтва. Законы прынялі пад сябе, усё тое, што ім на шкоду, церпіць правал. Што гэта за людзі, якія забыліся пра сваіх выбаршчыкаў, пра тых, хто даверыў ім свой лёс. Многія з іх будуць балатавацца і ў траўні гэтага года. Будуць карміць абяцанкамі, што зробіць і тое, і гэта, будуць выстаўляць сваю праграму толькі з адной мэтай - заняць крэсла. Пагэтаму цяпер трэба людзям задумацца, бо яны да гэтай пары не думалі. Трэба задумацца з адной мэтай, што нельга так болей жыць. Скрозь усю тую хлусню, якая будзе ліцца наменклатурай, скрозь усе тыя наклёпы. Памятаць трэба адно. Адна памылка ўжо была на прэзідэнцкіх выбарах. Выбраві чалавека, які няздольны кіраваць, які няздольны дбаць, які толькі і робіць шкоду. Чалавека, які цягне людзей у расейскі агарод, думае, што "старэйшы сябрук" зробіць нас шчаслівымі людзьмі. Таксама трэба людзям памятаць, што ў новы парламент заходзяць трапіць людзі, каторыя

мараць аб адраджэнні адзінай і магутнай імперыі, людзі, прывыклія вырашаць усе праблемы шляхам зброі. Таксама трэба памятаць, што кіруючая наменклатура давала людзей да жабрацтва да таго, што смяротнасць перавысіла нараджальнасць. Трэба таксама памятаць, што калі не скарыстаем шанц, то другога і ня будзе. Я ўпэўнены, што ўся наменклатура будзе рабіць усё магчымае, каб вынік выбараў схіліць на свой бок. Бо прайгрыш для іх - смяротны прыговор. тады ім прыдзецца за ўсё адказаць, за ўсё несці адказнасць, за ўсё злачынствы перад народам заплаціць спаўна. Прыкладам для гэтага могуць паслужыць выбары ў некаторых краінах Усходняй Эўропы - Германія, Балгарыя.

Грамадзяне! Давайце працемся, хопіць нам спаць! Скарыстаем свой шанц падчас выбараў 14 траўня! Абярэм у парламент тых дэпутатаў, хто будзе адстойваць нас з Вамі, хто будзе адстойваць наш суверэнітэт, нашу незалежнасць, нашу дэмакратыю, наша Адраджэнне.

І хай Вам паслужаць словы выдатнага дзеяча нашай Бацькаўшчыны Кастуся Каліноўскага: "Не народ для ўрада, а ўрад для народа!"

ФЕДАСЕВІЧ, сябра партыі БНФ.

«ЦАРКВА» - НОВАЯ ГАЗЕТА НА БЕЛАРУСІ

Напрыканцы сакавіка на Беларусі з'явілася новая газета. Гэта Беларуска-каталіцкая газета "Царква". Гаворачы пра мэту выдання газеты, яе рэдактар айцец Валеры зазначае: "Выпускаючы гэтую газету таксама хочам даць нагоду спазнаць праўду пра нашу Царку, якая не баіцца называць сябе праваслаўнай ды каталіцкаю адначасова. Хочам паказаць сваё сапраўднае аблічча з усімі плюсамі ды мінусамі, поспехамі ды няўдахамі. Хочам быць адкрытымі, бо толькі там, дзе ёсць шчырасць, праўда і любоў, можна наступіць праўдзівае яднанне".

Выхад беларускай грэка-каталіцкай газеты - гэта наступны крок на шляху адраджэння вуніцтва на Беларусі. Вуніцкі рух часоў апошняга адраджэння пачаўся на Беларусі ў 1988-89 гадах. Недзе напрыканцы 1989 года выйшаў першы нумар часопіса "Унія". За гэтыя гады ўзнікла мноства вуніцкіх парафіяў ва ўсіх буйнейшых гарадах Беларусі, у тым ліку і ў Лідзе. Але рух пакуль не надымаўся і ў некаторай ступені таму, што большасць людзей ці чулі пра вунітаў, а іншыя трымаюцца веры дзядоў, яшчэ ж бадай палова насельніцтва і люб перажытаць не ўмее. Між іншым, менавіта той справяднай верай дзядоў у адзін з перадаў нашай гісторыі і было для 90-95% лідзян вуніцтва. Пасля Люблінскай і асабліва пасля Берасцейскай вуні пачаўся рашучы наступ на праваслаўе на Беларусі. Справа ў тым, што падзел беларусаў на каталікоў і праваслаўных адмоўна адбіваўся на дзяржаўных устоях Вялікага Княства. Маскоўцы паставілі лезьлі сюды бараніць праваслаўе, а палякі па кавалачку прыхоплівалі землі з перавагай каталіцкага насельніцтва. Магнаты Вялікага княства Літоўскага бачылі выхад у адзін дзяржаўнай рэлігіі. Спраба рэфармацыі пацярпела правал, хоць і мела добрую сацыяльную базу. Але не магло быць гаворкі і ні пра адзіную каталіцкую ці праваслаўную царкву. Такія ідэі таксама аправаляліся ні адзін раз. Таму прамежавая царква паміж праваслаўем і каталіцтвам была хоць

нейкім вырашэннем гэтай праблемы. Не проста ішло далучэнне да вуні, але тым не менш, на канец 17-га стагоддзя да 90 працэнтаў насельніцтва Беларусі былі вунітамі. Аналагічныя працэсы адбываліся і на Украіне.

Стаўшы па масавасці фактычна дзяржаўнай рэлігіяй, вуніцтва пачало самастойнае развіццё. З'явіўся вуніцкі стыль у архітэктуры (у Лідзе - былы Касцёл піяраў, зараз планетарый), вуніцка літургія. За два стагоддзі існавання вуніцтва ператварылася не ў якую-небудзь секту, а ў самастойную хрысціянскую канфэсію.

Захоп Беларусі Расеяй прывёў да знішчэння вуніцтва. Гуніты не зважаючы на 200-гадовую традыцыю пачалі гвалтоўна пераганяцца ў праваслаўе. Шмат хто, каб пазбегнуць гэтага, перабег у каталіцтва. Беларусь ізноў аказалася падзеленай на рэлігійнаму прынцыпу, а падзяліўшы, як вядома, прыгнаты лягчай. Насаджэнне праваслаўя выклікала вялікі супраціў. Таму традыцыі вуніі прадаўжалі жыць, асабліва на заходніх беларускіх землях. Так, як толькі ў 1905 годзе па вядомых прычынах царкоўны Маскоўскі гнёт аслаб, пачалі адраджацца вуніцкія епархіі. На Падлесьсі (Падляшшы) узнікла 10 вуніцкіх прыходаў. Яны былі не шматлікія, усе разам налічвалі ў 1936 годзе 1730 вернікаў. Святароў было 10. Пасля Другой сусветнай вайны з-за вялікай міграцыі людзей вуніцкія парафіі там зніклі. Засталася толькі адна ў вёсцы Кастамлоты каля Кодню, якая налічвае зараз каля трохсот вернікаў.

Больш стойкімі аказаліся вуніты Украіны, але ім давялося сутыкнуцца з таталітарнай машынай Саветаў. Як ні дзіўна, але камуністы і Расейскай праваслаўе адзіным фронтам выступілі супраць украінскіх вунітаў, што нанесла ім незлічоныя страты.

І вось паўстае вуніцкі рух на Беларусі. Ён яшчэ малалікі і слабы, але за ім будучыня. Вуніцкая рэлігія - будучая нацыянальная рэлігія беларусаў. І газета "Царква" мусіць стаць правадніком гэтага руху.

Міхась КАЗІМІРОВІЧ.

БЕЛАРУСКАЕ ЗГУРТАВАНЬНЕ ВАЙСКОЎЦАЎ НА ГАРАДЗЕНШЧЫНЕ

Беларускае згуртаваньне вайскоўцаў як сілавая ваенізаваная арганізацыя ўзьнікла ў крытычны год нашай гісторыі - 1991. Хаця перадумовы былі створаныя намянога раней. Як ні дзіўна, але беларускае афіцэрства, асабліва за межамі Беларусі, аказалася больш нацыянальна свядомым, чым асрочная маса насельніцтва на Беларусі, таму паўстаньне беларускай вайскавой арганізацыі выспявала, як гістарычная і сацыяльная неабходнасьць.

Прадстаўніцтва на першым зьездзе БЗВ было даволі стракатым. Вобласці былі прадстаўлены даволі слаба. Але пасля зьезду пачаўся рух і ў Гарадзенскай вобласці. Першай арганізацыяй БЗВ у вобласці была Лідзкая харугва, якая ў 1994 годзе атрымала назву "Гедзмін". Затым у лютым 1994 года была створана Гарадзенская харугва "Грунвальд". У красавіку-траўні ўзьніклі Ваўкавыская харугва "Ваўкалак" і Слоніўская харугва "Язэп Стаброўскі", Сморгонская харугва - "Крэўская". Пад восень была створана Свіслацкая харугва "Вежа" і крыху пазьней Зэльвенская - "Сьвяты Юры". Такім чынам, на сёньняшні дзень у Гарадзенскай вобласці сем харугваў БЗВ.

З сярэдзіны 1994 года са складу харугваў БЗВ пачалі вылучацца Дружны Рэгіянальнай Аховы і Бясьпекі (ДРАБ). "Драб" па старабеларуску значыць "рыцар", таму сябры дружны з ахвотай пачалі называць сябе драбамі. Падразьдзелы драбаў

створаны на Гарадзеншчыне ў Лідзе, Горадні і Ваўкавыску. Яны маюць адмысловую форму чорнага колеру, шэрыя бярэткі і шэўроны БЗВ.

Восеньню 1994 года было вырашана зьвесці драбаў у Беларускае Нацыянальнае Легіён. На сёньняшні дзень ужо мае камандзіра і штаб.

БЗВ - арганізацыя не палітычная. На яе тэрыторыі: "Незалежнасьць, дзяржаўнасьць, патрыятызм". БЗВ не змагаецца за ўладу, але бароніць сваю краіну ад знешняга і ўнутранага ворага, у тым ліку і ад ворага, які сёння трымае ўладу на Беларусі.

Сёньня Беларусію кіруюць ворагі беларускага народа, яго навісьнікі. Яны ніколі не былі беларусамі. Яны чуждыя. Яны ненавідзяць нашую мову, бо яны не давяржы, яны ненавідзяць нашыя гэрбы, бо яны агрыханы. Яны баюцца крыжы, які зьявіўся на нашым гербе. Таму БЗВ на першы план ставіць змаганьне з гэтымі ворагамі.

Гарадзенскія харугвы БЗВ ніколі не пайдуць на супра-

цоўніцтва ні з кім з гэтай вайскавой зграй, якая апанавала Беларусь. Яны для нас ворагі, а з ворагамі не да размоў.

Яны сёння прыкідваюцца, пераапранваюцца і рамансуюцца, аднак расейскія вушны тырачы злад шпакі, не, прабачце, шапак яны нёсёць, злад капялюша і фуражкі кожнага камуніста, сабораўца, жырноўца, ачышчэца. Усе яны - пятая калона Расеі на Беларусі.

Яны развалілі нашу войска, пасадзілі расейскіх генералаў і афіцэраў, выгналі свядомых беларусаў, прадалі зброю і пакралі ўсё астатняе.

Яны зноў мараць пра тое, каб дурны беларус карміў іх, апранаў іх, і яшчэ ваяваў за іх.

Трасцы. Не выйдзе.

У беларускага чарада ёсьць сіла, каб пастаць за сябе, ёсьць арганізацыя, якая гатовая ўзяць зброю дзеля абароны Бацькаўшчыны. Адна з такіх арганізацыяў - БЗВ.

Кастусь АЛЬГЯРДОВІЧ, сябар БЗВ.

БЕЛАРУСКАЕ ВОЙСКА. СТАН І ПЕРСПЕКТЫВЫ

Войска, як дзяржаўны інстытут, у любой краіне іграе надзвычай важную ролю, зьяўляецца неад'емным аtryбутам суверэнітэту і дзяржаўнай цэльнасьці, выступае або гарантам міру і спакою, або ініцыятарам грамадзянскай вайны, вайсковых пераваротаў, апорай таталітарызму.

Узброеныя Сілы Рэспублікі Беларусь таксама доўгі час выконвалі спецыфічную ролю. Створаныя на базе Беларускай вайскавой акругі, адной з самых прэстыжных акругаў, служба ў якой лічылася вылікім шчасьцем, яны сталі спадкаемцамі ўсяго адмоўнага, што было ў гэтай акрузе. Афіцэрскі склад не больш чым на 20% складаўся з беларусаў. Большасьць афіцэраў была не простага паходжаньня, а людзьмі "з плячыма". У склад акругі ўваходзілі элітныя часткі, якія былі падрыхтаваныя да выканання спецыфічных задачай.

Для ўзнікшых у выніку гістарычных падзей 1991 года Узброеных Сілаў Рэспублікі Беларусь была адведзена роля свосааблівага намордніка, які б не дазваляў маладой краіне падаць далёка адсыцца па шляху самастойнасьці, і даваў бы магчымасьць лёгкай рэстаўрацыі імперыі. Для гэтага на асноўныя пасады былі расставлены генералы і афіцэры расейскага паходжаньня, або беларусы з ярка выражанай халуйскай адданасьцю Маскве. Быў праведзены падзел войскаў у такіх прапорцыях, што ўсе сучасныя вайны ўзброеныя аказаліся ў Расеі, а Беларусі дасталіся кучы металалому, якія, дарэчы, падпадалі пад знішчэньне згодна з шпэц Гарабачовым падпісанымі дамовамі. Мала таго, што мы за так аддалі ўсё лепшае, дык яшчэ мусім трапіць вялізарныя грошы на знішчэньне сваёй долі ўзброеныя.

У тым жа стылі вялася і кадрова палітыка. Управа кадраў МА, вайсковая камісія Вярхоўнага Савета аказаліся ў руках антыбеларусаў. Імі была зроблена ўсё, каб не дапусьціць вяртаньня на Бацькаўшчыну тых 40000 афіцэраў і генералаў, якія былі раскіданы па абшарах імперыі, а тых, хто ўсё ж такі здо-

леў прарвацца праз бюракратычныя рагаты, у большасьці чакалі або непарунальна нізкія пасады, або званьненне.

Асабліва трэба адзначыць зацягаваньне барацьбы, якую павяло МА супраць афіцэраў-патрыятаў, якіх ня глядзячы ні на што, аказалася нямаюча. У ход былі пущаны ўсе сродкі. І на працягу трох гадоў справа была зроблена.

На працягу гэтых гадоў ішло шырока разрэкламаванае рэфармаваньне Узброеных Сілаў. Доўгі час нават глыбока дасьведчаньны афіцэры не маглі зразумець сутнасьці і генеральнай лініі гэтых рэформаў. Але больш удумлівы аналіз высвяціў сутнасьць хітрай апэрацыі. Рэфармаваньне было задумана і працягвае здзяйсняцца з адной мэтай: давесці Узброеныя Сілы да стану, калі яны не змогуць адбіць "оц" які-небудзь знешні напад, а зь захаваньнем дастаткова моц каб вырашаць унутраныя задачы. Захоўваецца тая ж канцэпцыя намордніка, з той розніцай, што зараз нават паводок перададзены расейскім генералам, якія апанавалі ўсё МА Рэспублікі Беларусь.

Управе кадраў удалося спыніць плынь беларускіх афіцэраў на радзіму. Садзейнічала гэтаму і розніца ў сістэмах аплаты, пры якой расейскі афіцэр атрымлівае ў 5-6 разоў болей, чым беларускі. Надыйшла пара зрабіць чарговы крок. Была распаўсюджана чутка, што Расея ўводзіць сур'ёзныя дыскрымінацыйныя меры ў адносінах да расейскіх афіцэраў, якія аказаліся за межамі Расеі ў нацыянальных войсках (галюўным чынам эканамічнага характару). І расейскі кінутліся дадому. Я, як патрыёт, магу гэта толькі вітаць, але вельмі хацелася б спытаць у кіраўніцтва МА,

якое завершала пра недахоп афіцэраў, дзе тыя 40000, якія рваліся сюды на працягу апошніх гадоў і ці не падобныя такія дзеянні МА на дзяржаўную здраду? Яшчэ больш здзіўляюць заявы пра недахоп афіцэраў на фоне прадаўжэньня памылкі званьнення каго толькі можна. Асабліва дзіка выглядае палітыка званьнення тых, хто атрымаў кватэру. Афіцэру не выдзяляецца кватэра, пакуль ён не напіша рапарт з просьбай звольніць. Заміж таго, каб даць кватэру і падпісаць кантракт, што афіцэр абавязваецца служыць яшчэ якіх-небудзь 5 гадоў ці больш (у залежнасьці ад узросту), МА паспяхова штампую 38-40-гадовых пенсіянераў і плача пра недахоп афіцэраў.

Адным словам, палітыка развалу Узброеных Сілаў Рэспублікі Беларусь працягваецца.

На фоне гэтага не лішнім было б згадаць адносна афіцэраў кадры ў Германіі пасля пераможнага ўваення, калі Германія была забаронена мець войска бязь адпаведнай лічбы. Каб не стваріць афіцэрскае кадры, іх прызначалі на самыя розныя пасады: унтэрафіцэраў, службоўцаў без вайскавой годнасьці і г.д. Пры гэтым зарплата іх захоўвалася. З кожнай роты немцы маглі лёгка разгарнуць полк. Ды немцы вырашалі задачу аховы сваёй краіны і свайго суверэнітэту, а нашаму МА не да суверэнітэту. Яно вырашае іншыя задачы, а менавіта ператварэньне Узброеных Сілаў Рэспублікі Беларусь у корпус жандармаў для ўнутраных патрэб кіроўчай наменклатуры, не здольны супрацьстаяць войску ні адной суседняй краіны, каб у выпадку чаго ці здаць Беларусь Расеі, ці паклікаць расейскае войска на дапамогу, што адно і тое ж.

Станіслаў СУДНІК.

ВЫНІКІ ПЯЦІГАДОВЫХ НАМАГАНЬНЯЎ

Лідзкая гарадзкая арганізацыя Таварыства беларускай мовы імя Ф. Скарыны была створана адной з першых - 15 студзеня 1990 года. Юбілей Закона аб мовах супаў з юбілеем нашай гарадзкой арганізацыі ТБМ.

На працягу гэтых пяці гадоў яе ўзначальвае вельмі актыўны прапагандыст беларускага слова, выкладчык Лідзкага педагогічнага вучылішча Міхась Мельнік, дэпутат Гарадзенскага абласнога Савета.

За пяць гадоў зроблена нямала. Асноўным посьпехам таварыства лічым устанавленьне ў горадзе Лідзе помніка Францішку Скарыне скульптара Валерыя Янушкевіча. Немалаважным лічым і ўдзел нашай арганізацыі ў правядзеньні і арганізацыі 24-26 ліпеня 1993 года міжнародных гісторыка-краязнаўчых чытаньняў, прысьвечаных гісторыі Лідчыны.

Лідзкая гарадзкая Рада ТБМ зьяўляецца заснавальнікам газэты "Голас з Ліды". Выдадзена ўжо 23 нумары, на старонках якой асьвятляюцца розныя праблемы нацыянальнага адраджэньня. Акрамя гэтага сябры ТБМ наладзілі выпуск старонкі "Мы і наша мова" у аб'яднанай "Лідзкай газэце".

Сумесна з органамі адукацыі і культуры Лідзкая гарадзкая Рада ТБМ арганізавала шэраг агульнагарадзкіх мерапрыемстваў, прысьвечаных розным падзеям культурнага і гістарычнага жыцця нашага народа: сьвяты беларускай культуры, прысьвечаныя юбілеям М. Багдановіча, Я. Купалы, Я. Коласа, Ф. Скарыны, конкурсы чытальнікаў і сачыньняў на тэму "Наш гонар, наш боль", прысьвечаныя 50-ым угодкам вызваленьня Беларусі ад нямецка-фашысцкіх захопнікаў. А таксама сумесна з іншымі дэмакратычнымі рукамі правялі шэраг мерапрыемстваў, прысьвечаных паўстаньню пад кіраўніцтвам Т. Касцюшкі, 480-ым угодкам Аршанскай бітвы.

Лідзкая гарадзкая рада ТБМ надала вялікае значэньне пра-

вядзеньню у горадзе Тэдня беларускага пісьменства і друку. У гэты тэдня былі наладжаны канфэрэнцыі, конкурсы, сустрэчы з мясцовымі паэтамі, калі помнікі Ф. Скарыне быў праведзены мітынг.

Наша Рада зьяўляецца арганізатарам трох выставак школьнага аб'яднаньня "Лідзяне" СШ N 14 нашага горада, якія адбыліся за паўтара года ў Лідзе, Гродне і Мінску. Кіраўніком гэтага аб'яднаньня зьяўляецца таленавіты мастак Мельнікаў Уладзімір Сяргеевіч.

Сумесна з Таварыствам польскай культуры на Лідчыне ў маі 1994 года правялі сусветны зьезд лідзян, які атрымаў шырокі рэзананс як у айчынных, так і замежных сродках масавай інфармацыі.

Таварыства беларускай мовы вяло вялікую прапагандысцкую і арганізатарскую работу з арганізацыяй мясцовай улады па пераводзе навучальных устаноў на беларускую мову, дапамагае арганізацыяй мясцовай улады кантраляваць выкананьне Закона аб мовах.

Сябры ТБМ прынялі актыўны ўдзел у абароне дзяржаўнасьці беларускай мовы, пісалі лісты ў адрас Вярхоўнага Савета.

Зроблена за гэты час шмат, але яшчэ больш трэба зрабіць. На прамысловых прадпрыемствах і ў некаторых установах горада, як было адзначана на пасяджэньні гарвыканкама, многія артыкулы закона аб мовах не выконваюцца, а менавіта N 111 (мова дакументаў аб статусе грамадзян Рэспублікі Беларусь), N 14 (мова ў сферы абслугоўваньня), N 31 (мова аб'яў і паведамленьняў), N 32 (мова маркіроўкі тавараў). Яшчэ і сёньня вісяць шыльды з СССР'скай сымволікай на будынках некаторых устаноў горада і раёна.

Асноўнай задачай на будучае Лідзкае Таварыства беларускай мовы лічыць: дабіцца, каб беларуская мова стала сродкам зносінаў людзей у паўсядзённым жыцці.

М. ГАНЧАР, сябра гарадзкой Рады ТБМ.

МАРШ БЗВ

Адзваніўшы ў мячых харалужных,
Родны край у панявоўцы панік,
Ды ўстаюць, ды ідуць шыкты мужных,
Новых дзён пачынаюць адлік.

А з засады праклятая зграя
Хоча зноў нам навісьці ярмо,
Ды пад нашым штандарам лунае:
"Не дазволім, не быць, не дамо".

Ярылы крыж на тарчы і на лёсе,
Радзіма-маці нас у шыкты заве,
За родны край, за жытніе калосьсе
Маўчыць крок харугвы БЗВ.

Цяжкім крокам мы грывнем па бруку,
Сотні сэрцаў заб'юцца мацней.
Долю краю ва ўласныя рукі
Возьмем мы дзеля шчасьця дзяцей.

Мы ўздыхам людскую адавагу,
Будзім веру і лёс і ў сьме
Спатыаем адвечную прагу
Краю волю здабыць у барацьбе.

Ярылы крыж на тарчы і на лёсе,
Радзіма-маці нас у шыкты заве.
За родны край, за мовы разгалосьсе
Ідуць на бой харугвы БЗВ.

Станіслаў СУДНІК.